



हम निश्चित रूप से जितना खिताब जीतना चाहते थे, उतना नहीं जीत पाए हैं और जाहिर तौर पर हम चाहते हैं कि इस गर्मियों में यह बदले।  
- नैट सिवर ब्रंट

इंग्लैंड महिला टीम की कप्तान, टी-20 विश्वकप जीतने को लेकर बोले हुए।



आज का खिलाड़ी



पुल्लेला गोपीचंद

राष्ट्रदूत जयपुर, 29 अप्रैल, 2026

7

भारत के मुख्य कोच पुल्लेला गोपीचंद का नजरिया अलग है। मौजूद जानकारी के अनुसार, उन्होंने पहले ही संकेत दिए थे कि 15 अंक प्रणाली चोटिल खिलाड़ियों के लिए राहत भरी हो सकती है, क्योंकि मौजूदा 21 अंक प्रणाली में खेल काफी ज्यादा शारीरिक रूप से कठिन हो गया है। उन्होंने यह भी कहा

क्या आप जानते हैं?... भारत ने 7 बार 250 का विशाल स्कोर बनाया है, जो किसी भी टीम द्वारा सबसे अधिक है।


कि इससे खिलाड़ियों को जोखिम लेने की क्षमता प्रभावित हो सकती है। खिलाड़ियों को बात करें तो इस बदलाव पर मिश्रित प्रतिक्रियाएं देखने को मिल रही हैं। बैटिंगमैन विश्व महासंघ ने खेल के अंक प्रणाली में बड़ा बदलाव करते हुए 3 गेम में 15 अंक का नया नियम लागू करने का फैसला किया है।

## भुवनेश्वर कुमार के सिर सजी पर्पल कैप



नई दिल्ली, 28 अप्रैल। आईपीएल 2026 में 10 टीमों के बीच टॉफी के लिए जंग जारी है तो वहीं खिलाड़ियों के बीच पर्पल कैप और ऑरेंज कैप जीतने की भी होड़ मची हुई है। आरसीबी के तेज गेंदबाज भुवनेश्वर कुमार ने दिल्ली कैपिटल्स के खिलाफ तीन विकेट लेकर पर्पल कैप अपने नाम कर ली है। हालांकि, सबसे ज्यादा विकेट लेने वाले गेंदबाजों की लिस्ट में वह पहले नंबर पर जरूर आ गए हैं, लेकिन उनके विकेट चेन्नई सुपर किंग्स के अंशुल कंबोज और सनराइजर्स हैदराबाद के ईशान मलिंगा के बराबर ही हैं। आरसीबी के भुवनेश्वर कुमार ने आईपीएल 2026 में अब तक आठ मैचों में 14 विकेट हासिल किए हैं। चेन्नई के अंशुल कंबोज के नाम भी 8 मैचों में 14 विकेट हैं। वहीं सनराइजर्स हैदराबाद के मलिंगा भी इतने ही मैचों में 14 विकेट ले चुके हैं। इसके बाद तीन गेंदबाजों ने 13-13 विकेट झटके हैं। इसमें राजस्थान रॉयल्स के जोफ्रा आर्चर, लखनऊ सुपर जायंट्स के प्रिंस यादव और गुजरात टाइटंस के कगिसो रबाडा हैं। वहीं ऑरेंज कैप फिलहाल सनराइजर्स हैदराबाद के अभिषेक शर्मा के नाम है। अभिषेक के आठ मैचों में 380 रन हैं, हालांकि, केएल राहुल, वैभव सूर्यवंशी, विराट कोहली और हेनरिक क्लासेन भी दावेदारों की लिस्ट में हैं। फिलहाल अभी तक 9 बल्लेबाज हैं जिन्होंने 300 से ज्यादा रन ठोकें हैं।

## के.एम. रूंगटा ट्रॉफी रोहन सिंह का अर्द्धशतक



जयपुर, 28 अप्रैल। जयपुर जिला क्रिकेट संघ द्वारा आयोजित के एम रूंगटाजी ट्रॉफी में आज जयपुरिया ग्राउंड पर खेले गए जा रहे मैच में टीम बी ने पहले दिन के स्कोर 3 विकेट पर 41 रन से आगे खेलते हुए रोहन राजभर के 42 रन, आरव सैनी के 28 रन व रोहन सिंह के 69 रनों से 58.2 ओवर में 192 रन बनाकर आउट हो गई। टीम ए के लिए हिमांशु राणा ने 86 पर 3, आयुष आमेरिया ने 15 पर 2, आदित्य टांक ने 21 पर 2, मेहुल पारीक, रमेश शर्मा व शुभम खंडेलवाल ने एक-एक विकेट लिया। टीम ए ने पहली पारी में 91 रनों की बढ़त प्राप्त की। टीम ए ने दूसरे दिन का खेल समाप्त होने तक अपनी दूसरी पारी में विवेक सैनी के 24 रन, भावित कुमावत के 23 रन, कुमार वासुदेव नाबाद 38 रन व गौरव सालवी के नाबाद 32 रनों से 31 ओवर में 3 विकेट के नुकसान पर 131 रन बना लिए थे। टीम बी के लिए निखिल कोहली ने 43 पर 2 व आर्यन यादव ने 41 पर एक विकेट लिया।

## स्टेट लेवल यूथ कप अंडर-17 जी.आर. एकेडमी ने नारायणा एकेडमी को हराया



जयपुर, 28 अप्रैल। राजस्थान यूथ क्रिकेट क्लब द्वारा आयोजित राज्य स्तरीय यूथ कप अंडर 17 में आज खेले गए मैच में जी आर एकेडमी ने नारायणा एकेडमी को 161 रनों से हराया। जी आर एकेडमी ने टॉस जीतकर पहले बल्लेबाजी करते हुए इशांत शर्मा के 42 रन, रियांश भाटिया के 56 रन, यथार्थ भारद्वाज के 77 रन, युवराज सिंह के 76 रन व कृष्ण गुर्जर के 96 रनों की उपयोगी पारियों से 50 ओवर में 393 रन बनाए। नारायणा एकेडमी के लिए मयंक सैनी के 89 पर 2, विराट गुर्जर, चेतन, हिमांशु व नवीन बुरी ने एक एक विकेट लिया। जवाबी पारी में नारायणा एकेडमी की टीम पवन चौधरी के 49 रन, चेतन सुथार के 46 रन, चरित पुरोहित के 26, नवीन बुरी के 21 रनों से 47.2 ओवर में 232 रन बनाकर आल आउट हो गई। जी आर एकेडमी के लिए प्रतीक चौधरी ने 21 पर 2, रोहन चौधरी ने 38 पर 2, गौरव पुनिया ने 45 पर 2, राजवीर चौधरी ने 37 पर 2 विकेट लिए।

## एसबीएस क्रिकेट अकादमी जीती



जयपुर, 28 अप्रैल। अंडर-12 पिंकसिटी कप में एसबीएस क्रिकेट अकादमी ने पहले बल्लेबाजी करते हुए 40 ओवर में 336 रन 6 विकेट के नुकसान पर बनाएं। अरमान सिंह ने 109, रितेश चौधरी ने 62, वीर शंकर ने 49 और कमल ने 37 रनों का योगदान दिया। वर्धमान क्रिकेट अकादमी की ओर से वेदांत और मयंक ने 3-3 विकेट लिए। लक्ष्य का पीछा करने उतरी वर्तमान क्रिकेट अकादमी 40 ओवर में 101 रन पर ऑल आउट हो गई। गीयू शर्मा ने 26 और शशांक जैन ने 20 रनों का योगदान दिया। एसबीएस क्रिकेट अकादमी की ओर से रितेश चौधरी और चिरग जाकर ने 2-2 विकेट लिए। मैन ऑफ द मैच अरमान सिंह को चुना गया।

# राजस्थान ने 6 विकेट से जीता मैच, पंजाब को मिली पहली हार

## // फरेरा-यशस्वी और शुभम चमके //

चंडीगढ़, 28 अप्रैल। राजस्थान रॉयल्स ने पंजाब किंग्स को उसके घर में घुसकर 6 विकेटों से रौंद दिया है और अब तक अजेय रही टीम के घमंड को मिट्टी में मिला दिया है। पहले बल्लेबाजी करते हुए पंजाब की टीम ने 223 रनों का लक्ष्य दिया था, जिसे ने 19.4 ओवर में हासिल कर लिया। मुल्तापुर में खेले जा रहे इस मुकाबले में राजस्थान रॉयल्स के कप्तान रियाण पराग ने पहले गेंदबाजी करने का फैसला किया।

पहले बल्लेबाजी करने के मौके को पंजाब किंग्स ने खूब घुनाया। सलामी बल्लेबाज प्रियांश आर्या 11 गेंदों में 29 रनों की विस्फोटक पारी खेलकर आउट हुए। इसके बाद प्रसमिमरन सिंह ने 35 गेंदों में अर्धशतक जड़ते हुए 44 गेंदों में 59 रन बनाए। कूपर कोनोली ने 14 गेंदों में 30 रनों की ताबड़तोड़ पारी खेली जिससे रन रेट मेंटेन रहा। आज के मैच में कप्तान श्रेयस अय्यर रन बनाने के लिए संघर्ष करते नजर आए और 27 गेंदों में 30 रन बनाकर आउट हुए।

मार्कस स्टोइनिंस ने शानदार फिनिशिंग टच देते हुए बृजेश शर्मा के



आखिरी ओवर में 24 रन जड़े। उन्होंने 2024 के बाद अपनी पहली फिफ्टी सिर्फ 20 गेंदों में बनाई। स्टोइनिंस 4 चौके और 6 छक्कों की मदद से 22 गेंदों में 62 रन

बनाकर पवेलियन लौटे। राजस्थान की ओर से यशराज पुंजा को 2 और नांद बर्गर और आर्चर को एक-एक विकेट मिले। सभी गेंदबाज महगे साबित हुए और अपने चार

ओवर के स्पेल में जडेजा को छोड़कर सभी ने 40 से ऊपर रन दिए। 223 रनों के विशाल लक्ष्य का पीछा करते हुए राजस्थान रॉयल्स की टीम ने हमेशा की तरह विस्फोटक शुरुआत की और सिर्फ पहली 19 गेंदों में ही 50 रन पूरे कर लिए। टीम का स्कोर जब 51 रन था तब वैभव सूर्यवंशी 16 गेंदों में 43 रन बनाकर पवेलियन लौटे। इसके बाद यशस्वी जायसवाल और ध्रुव जुरैल ने पारी को संभाला। जायसवाल ने 27 गेंदों में 51 रनों की पारी खेली, जबकि ध्रुव जुरैल ने 20 गेंदों में 16 रन बाए। इन बल्लेबाजों के आउट होने के बाद रियाण पराग और फरेरा ने पारी को संभाला।

हालांकि, 16 गेंदों में 29 रन बनाकर फरेरा यूजी चहल की गेंद पर चलते बने। फरेरा और इंपैक्ट प्लेयर के रूप में आए शिवम दुबे ने राजस्थान रॉयल्स की जीत को सुनिश्चित किया। डोवानन फरेरा ने 26 गेंदों में 52 रन बनाए जबकि शुभम दुबे ने 12 गेंदों में 31 रनों की इंपैक्टफुल पारी खेली और टीम को 6 विकेट से जीत दिलाई। राजस्थान रॉयल्स ने पंजाब किंग्स को 4 गेंद शेष रहते 6 विकेट से हराया।

## भारतीय महिला टीम ने 1-4 से गंवाई टी-20 सीरीज द. अफ्रीका दौरे पर पावरप्ले की गलतियों ने डुबोई लुटिया : हमनप्रीत कौर

नई दिल्ली, 28 अप्रैल। कप्तान हरमनप्रीत कौर ने कहा है कि टी20 विश्व कप से पहले दक्षिण अफ्रीका के खिलाफ 1-4 से निराशाजनक हार के बाद भारत को फिर से एकजुट होकर आगे का रास्ता खोजना होगा। भारत ने 15.6 रन के चुनौतीपूर्ण लक्ष्य का पीछा करते हुए एक बार फिर बल्लेबाजी में खराब प्रदर्शन किया और उसे 23 रन से हार का सामना करना पड़ा। इंग्लैंड में होने वाले टी20 विश्व कप से ठीक दो महीने पहले मिली यह हार एक बड़ा झटका साबित होगी।

हरमनप्रीत ने मैच के बाद कहा, "हमें एक समूह के तौर पर साथ बैठकर सोचना होगा कि आगे कैसे बढ़ना है। यह हमारे लिए निराशाजनक है लेकिन इसमें हमारे लिए बहुत सी सकारात्मक बातें और सीखने के लायक चीजें भी हैं।" भारत की शुरुआत खराब रही और शुरुआती चार ओवर के भीतर ही शेफाली वर्मा और जेमिमा रोड्रिग्स के विकेट गिर गए और टीम फिर कभी संभल नहीं पाई क्योंकि दक्षिण अफ्रीका नियमित अंतराल पर विकेट लेता रहा। आज हमने बीच-बीच में अच्छा प्रदर्शन किया।

## हमने शुरुआती 15-16 गेंदों पर ही छह विकेट गंवा दिए : अक्षर पटेल

नई दिल्ली, 28 अप्रैल। दिल्ली कैपिटल्स के कप्तान अक्षर पटेल ने रॉयल चैलेंजर्स बेंगलूर (आरसीबी) के खिलाफ इंडियन प्रीमियर लीग (आईपीएल) टी20 में अपनी टीम की नौ विकेट से कराी शिकस्त के बाद कहा कि उन्हें भी नहीं पता चला कि टीम ने इतनी जल्दी विकेट कैसे गंवा दिए, लेकिन बल्लेबाजों को इसके लिए व्यक्तिगत जिम्मेदारी लेनी होगी। पहले बल्लेबाजी का न्योता मिलने पर सोमवार को यहां कैपिटल्स के बल्लेबाज भुवनेश्वर कुमार ( पांच रन पर तीन विकेट) और जोश डेजलवुड (12 रन पर चार विकेट) के सामने बेबस नजर आए। अक्षर ने मैच के बाद संवाददाता सम्मेलन में बल्लेबाजों की विफलता के बारे में पूछे जाने पर कहा कि उन्हें भी नहीं पता कि टीम ने चार ओवर के अंदर छह विकेट कैसे गंवा दिए। अक्षर ने कहा, "हमारी किस्मत थोड़ी खराब रही। हमने शुरुआती 15-16 गेंदों पर ही छह विकेट गंवा दिए। मुझे भी पता नहीं चला कि यह कैसे हुआ।" उन्होंने कहा, "किसी भी खिलाड़ी के लिए व्यक्तिगत तैयारी जरूरी है। आप यह



कह सकते हैं कि टीम के तौर पर ट्रेनिंग करनी चाहिए, टिली कोर्टिन कोहली को हर तरह की पिच और शीर्ष स्तर की गेंदबाजी के खिलाफ खेलने के लिए खुद जिम्मेदारी लेनी होगी।" उन्होंने कहा, "मैं जब भी खेलता हूँ, चाहे अंतरराष्ट्रीय मैच हो, आईपीएल हो या थ्रूल्ड क्रिकेट, पर्याप्त व्यक्तिगत तैयारी के बिना मैदान पर नहीं उतरता हूँ।" उन्होंने कहा कि खिलाड़ियों के दिमाग में शायद पंजाब किंग्स के खिलाफ अपने रिकॉर्ड स्कोर का बचाव नहीं कर पाने की बात हावी थी। उन्होंने कहा, "मुझे लगता है कि पिछले मैच की बातें खिलाड़ियों के दिमाग में थीं। इतना बड़ा स्कोर डिफेंड नहीं कर पाने की बात कहीं न कहीं अस्तर डाल रही थी।"

## इंग्लैंड ने की महिला टी-20 विश्वकप के लिए टीम घोषित

नई दिल्ली, 28 अप्रैल। इंग्लैंड एवं वेल्स क्रिकेट बोर्ड (ईसीबी) ने आईसीसी महिला टी20 विश्व कप 2026 के लिए मंगलवार को इंग्लैंड की 15 सदस्यीय टीम की घोषणा की जिसकी अगुआई ऑलराउंडर नेट स्काइवर ब्रंट करेंगी। स्काइवर ब्रंट की कप्तानी वाली इंग्लैंड की यही टीम चर्च-चून में भारत और न्यूजीलैंड के खिलाफ होने वाली सीरीज में भी हिस्सा लेगी जिसके बाद टी20 विश्व कप होगा। यह स्काइवर ब्रंट सातवां टी20 विश्व कप होगा। भारतीय महिला टीम तीन टी20 अंतरराष्ट्रीय और लाइव्स में एक टेस्ट मैच खेलने के लिए इंग्लैंड का दौरा करेगी। टी20 अंतरराष्ट्रीय मैच मई के आखिर या जून की शुरुआत में होने हैं जबकि टेस्ट मैच 10 से 13 जुलाई तक होगा। यह इस प्रतिष्ठित मैदान पर इंग्लैंड की महिला टीम के मैच की 50वीं वर्षगांठ का मौका भी है। इंग्लैंड टीम में नया नाम 18 वर्षीय सेरे की स्मिथर टिली कोर्टिन कोलमैन हैं जो अंतरराष्ट्रीय क्रिकेट में पर्याप्त करीबीसाथ ही वायविकर की इसी वॉंग और डरहम की लौरन फाइलर को भी पहली बार टी20 विश्व कप के लिए टीम में जगह मिली है। सेरे की डेनी वाट हॉज अपने आठवें टी20 विश्व कप में खेलेंगी। समरसेट की चार्ली डीन टीम के उप कप्तान होंगी जबकि हैपशर की तेज गेंदबाज लौरन बेल गेंदबाजी आक्रमण की अगुवाई करेंगी।

इंग्लैंड महिला टीम - नैट स्काइवर ब्रंट, लौरन बेल, एलिस केम्पी, टिली कोर्टिन कोलमैन, चार्ली डीन, सोफिया डंकली, सोफी एकेलेस्टोन, लौरन फाइलर, डैनी गिब्सन, एमी जोन्स, फ्रेया कैम्प, हीथर नाइट, लिन्से स्मिथ, इसी वॉंग और डैनी वाट हॉज।

## राइबाकिना टूर्नामेंट से बाहर, ज्वैरेट ने प्री-क्वार्टर फाइनल में बनाई जगह

मैड्रिड, 28 अप्रैल। मैड्रिड ओपन 2026 में बड़ा उल्टाफेर देखने को मिला, जहां ऑस्ट्रेलियन ओपन चैंपियन एलेना राइबाकिना को चौथे दौर में हार का सामना करना पड़ा। वहीं, पुरुष वर्ग में जर्मनी के स्टार खिलाड़ी अलेक्जेंडर ज्वैरेट ने शानदार प्रदर्शन करते हुए आगले दौर में जगह बना ली। विश्व नंबर-2 कजाखस्तान की एलेना राइबाकिना को 56वीं रैंकिंग की अनास्तासिया पोटापोवा ने 7-6 (10-8), 6-4 से हराकर टूर्नामेंट से बाहर कर दिया। पहले सेट में दोनों खिलाड़ियों ने दो-दो बार सर्विस ब्रेक किया।

## एक पहलवान, दो राज्य, दो जन्म प्रमाण-पत्र! डबल्यूएफआई ने सरकारी सिस्टम की खामियों पर उठाए गंभीर सवाल

नई दिल्ली, 28 अप्रैल। भारतीय कुश्ती महासंघ (डब्ल्यूएफआई) ने संभाजी नगर में राष्ट्रीय चैंपियनशिप के पहले दिन एक अंडर 17 महिला पहलवान को प्रतियोगिता में भाग लेने से रोक दिया, क्योंकि उसके पिता ने अलग-अलग राज्यों से दो जन्म प्रमाण पत्र किए थे जिससे सरकारी स्तर पर दस्तावेज सत्यापन में स्पष्ट कमीयां भी उजागर हुईं। मध्य प्रदेश की तरफ से महिलाओं के 57 किलोग्राम वर्ग में भाग लेने की इच्छुक पहलवान (नाम गुप्त रखा गया है) के जन्म प्रमाण पत्रों में विसंगतियां पाई गई थीं जिसके बाद अधिकारियों ने उसे प्रतियोगिता में भाग लेने से रोक दिया। मध्य प्रदेश में जारी किए गए एक जन्म प्रमाण पत्र में जन्म तिथि 26 अगस्त, 2010 बताई गई है, लेकिन पंजीकरण और जारी करने की तिथि 16 नवंबर 2021 दिखाई गई है। यह तिथि जन्म के एक दशक



से भी अधिक समय बाद की है। इस प्रमाण पत्र में श्योपुर जिले का पता अंकित है और इसे ग्राम पंचायत कार्यालय ने जारी किया था। डब्ल्यूएफआई के एक सूत्र के अनुसार पंजीकरण में देरी के बारे में पूछे जाने पर इस पहलवान के पिता ने राजस्थान से जारी किया गया एक और जन्म प्रमाण पत्र प्रस्तुत किया। नए जन्म प्रमाण पत्र में भी जन्मतिथि

26 अगस्त 2010 ही दर्ज है लेकिन उसमें पंजीकरण की तिथि एक सितंबर 2010 बताई गई है। यह पंजीकरण राजस्थान के श्रीगंगानगर में हुआ था और जन्म स्थान के रूप में वहां के एक निजी नर्सिंग होम का उल्लेख किया गया है। हालांकि यह प्रमाणपत्र इसके काफी बाद अप्रैल 2025 में जारी किया गया था।

# राजस्थान क्रिकेट संघ : डेनमार्क क्रिकेट के मध्य राजस्थान क्रिकेट के विकास के लिए ऐतिहासिक सहमति : आशीष तिवाड़ी

जयपुर, 28 अप्रैल। आरसीए एडहॉक कमेटी सदस्य आशीष तिवाड़ी के अनुसार आरसीए एडहॉक कमेटी संयोजक डॉ मोहित जसवंत यादव के प्रयासों से आज डेनमार्क के भारत में राजदूत श्री रासमुस अबिलडगाई क्रिस्टेनसेन आरसी ऑफिस, आरसीए अकादमी पहुंचे व आरसीए एडहॉक सदस्य आशीष तिवाड़ी से मुलाकात कर राजस्थान क्रिकेट संघ के इतिहास में पहली बार राज्य के युवा खिलाड़ियों को अंतर्राष्ट्रीय प्लेटफार्म उपलब्ध कराने के अपने प्रयासों के तहत डेनमार्क - राजस्थान क्रिकेट संघ के मध्य एक्सचेंज प्रोग्राम पर गहन चर्चा की। डॉ मोहित जसवंत यादव, संयोजक एडहॉक के अनुसार हमारी कमेटी राज्य के युवा खिलाड़ियों को हर स्तर पर खेल वातावरण, उच्च स्तरीय प्रशिक्षण सहित



राष्ट्रिय, अंतर्राष्ट्रीय परिस्थितियों के अनुरूप अपने खेल को विकसित करने के लिए प्रयासरत है उसी कड़ी में आज डेनमार्क के राजदूत रासमुस अबिलडगाई

क्रिस्टेनसेन ने अपनी टीम के साथ आरसीए एडहॉक कमेटी सदस्य आशीष तिवाड़ी से मुलाकात कर डेनमार्क क्रिकेट व राजस्थान क्रिकेट संघ के मध्य क्रिकेट

तकनीक के विस्तार के साथ युवा खिलाड़ियों को अंतर्राष्ट्रीय स्तर की परिस्थितियों के अनुभव का लाभ देने के लिए जल्द से जल्द टीमों के एक्सचेंज प्रोग्राम को शुरू करने पर गहन चर्चा हुई। आशीष तिवाड़ी के अनुसार डेनमार्क के राजदूत रासमुस अबिलडगाई क्रिस्टेनसेन से आज मुख्य रूप से दोनों के मध्य अंडर 19 पुरुष / महिला टीमों के मध्य खेल गतिविधियों के आयोजन पर चर्चा हुई व आगे के चरण में सभी आयुवर्ग के खिलाड़ियों को भी इस प्रोग्राम से जोड़ा जायेगा। तिवाड़ी ने बताया आज डेनमार्क के राजदूत ने ऐतिहासिक व अंतर्राष्ट्रीय स्तर के सहायक मान सिंह स्ट्रेडियम ग्राउंड का दौरा किया आरसीए एडहॉक सदस्य आशीष तिवाड़ी से स्ट्रेडियम के महत्त्व की जानकारी ली।

## आईपीएल प्लेऑफ की रेस के लिए मुंबई का करो या मरो मैच, हैदराबाद की तूफानी फॉर्म देगी कड़ी चुनौती

नई दिल्ली, 28 अप्रैल। पांच बार की चैंपियन मुंबई इंडियंस को अगर अपनी किस्मत पलटने है तो उसे शानदार फॉर्म में चल रहे सनराइजर्स हैदराबाद के खिलाफ बुधवार को होने वाले इंडियन प्रीमियर लीग (आईपीएल) के महत्वपूर्ण मुकाबले में खेल के हर विभाग में अच्छा प्रदर्शन करना होगा। मुंबई की टीम पहले सात मैचों में पांच में हार से चार अंक लेकर नौवें स्थान पर है। उसे चेन्नई सुपर किंग्स का सामना करना पड़ा था जिससे उसका नेट रन रेट भी बिगड़ गया है।

मुंबई की टीम की चिंता भारत की टी20 विश्व कप विजेता टीम के चार संभाला। जायसवाल ने 27 गेंदों में 51 रनों की पारी खेली, जबकि ध्रुव जुरैल ने 20 गेंदों में 16 रन बाए। इन बल्लेबाजों के आउट होने के बाद रियाण पराग और फरेरा ने पारी को संभाला। हालांकि, 16 गेंदों में 29 रन बनाकर फरेरा यूजी चहल की गेंद पर चलते बने। फरेरा और इंपैक्ट प्लेयर के रूप में आए शिवम दुबे ने राजस्थान रॉयल्स की जीत को सुनिश्चित किया। डोवानन फरेरा ने 26 गेंदों में 52 रन बनाए जबकि शुभम दुबे ने 12 गेंदों में 31 रनों की इंपैक्टफुल पारी खेली और टीम को 6 विकेट से जीत दिलाई। राजस्थान रॉयल्स ने पंजाब किंग्स को 4 गेंद शेष रहते 6 विकेट से हराया।

बीच के ओवर और डेथ ओवरों में गेंदबाजी करते रहे हैं लेकिन पिछले दो मैच में उन्होंने गेंदबाजी की शुरुआत की क्योंकि अन्य गेंदबाज मुंबई को अच्छी शुरुआत दिलाने में नाकाम रहे थे। न तो ट्रेंट बोल्ट (एक विकेट) और ना ही बिगड ग्याह (एक) अपने आक्रमक तेवर दिखा पाए हैं।

सनराइजर्स में पिछले मैच में वैभव सूर्यवंशी के शतक के बावजूद राजस्थान रॉयल्स को हराया था। अभिषेक शर्मा टी20 विश्व कप में अपेक्षित प्रदर्शन नहीं कर पाने के बाद फॉर्म में लौट आए हैं और वह इसका पूरा फायदा उठाने की कोशिश करेंगे। उन्होंने अब तक 212.29 के स्ट्राइक रेट और 54.28 के औसत से खिलाड़ियों में शामिल कप्तान हार्दिक पंड्या (तीन विकेट और 97 रन) और सूर्यकुमार यादव (110) का खराब प्रदर्शन है। तिलक वर्मा के गुजरात टाइटन्स के खिलाफ आईपीएल में पहले शतक और मुंबई लगातार चार मैचों में हार का सिलसिला तोड़ने में सफल रहा था लेकिन चेन्नई से मिली करारी हार ने एक बार फिर उसके लड़खड़ाते अभियान को और भी मुश्किल में डाल दिया। मुंबई इंडियंस के स्टार तेज गेंदबाज जसप्रीत बुमराह की प्रदर्शन भी निराशाजनक रहा है। वह अभी तक केवल दो विकेट ले पाए हैं। बुमराह

## उबर कप फाइनल्स : भारत को चीन से 0-5 की करारी हार, टूर्नामेंट से बाहर

नई दिल्ली, 28 अप्रैल। डेनमार्क के हॉर्सेस में खेले जा रहे उबर कप फाइनल्स में भारतीय महिला बैटिंगमैन टीम का अभियान चीन के खिलाफ 0-5 की हार के साथ समाप्त हो गया। दो बार की ओलंपिक पदक विजेता पीवी सिंधु ने मजबूत स्थिति के बावजूद मैच गंवा दिया, जिससे भारत के लिए वापसी के रास्ते बंद हो गए। भारतीय टीम ने अपने अभियान की शुरुआत मेजबान डेनमार्क से 2-3 की हार के साथ की थी, लेकिन इसके बाद यूएई को 4-1 से हराकर उम्मीदें जगाई थीं। हालांकि, 16 बार की चैंपियन चीन के खिलाफ टीम को कड़ी चुनौती का सामना करना पड़ा। पहले एकल मुकाबले में पीवी सिंधु ने दुनिया की नंबर-2 खिलाड़ी वांग झी यी के खिलाफ शानदार शुरुआत की। निर्णायक गेम में 18-12 की बढ़त लेने के बावजूद सिंधु मैच को अपने नाम नहीं कर सकीं और 16-21, 21-19, 19-21 से हार गईं। इस हार से चीन ने 1-0 की बढ़त बना ली। पहले युगल मुकाबले में प्रिया कोर्जावाम और श्रुति मिश्रा की जोड़ी को विश्व नंबर-1 लियू शेंग शू और तान निंग के खिलाफ 11-21, 8-21 से हार का सामना करना पड़ा।

## माइंस एंड जियोलोजी प्रीमियर लीग प्रतियोगिता का विजेता, जोधपुर जोन उपविजेता

जयपुर, 28 अप्रैल। खान एवं भूविज्ञान विभाग द्वारा आयोजित इंटर जोन क्रिकेट की माइंस एण्ड जियोलोजी प्रीमियर लीग प्रतियोगिता में जयपुर जोन की टीम विजेता रही। जयपुर जोन की टीम ने कप्तान सुशील हुड्डा के नेतृत्व में जोधपुर जोन की टीम के विरुद्ध 27 रनों से जीतकर खिताब जयपुर जोन के नाम किया। जयपुर जोन की टीम सदस्यों ने कप्तान सुशील हुड्डा और उपकप्तान अमितभा जगवावत के नेतृत्व में अधीक्षण खनि अभियंता जयपुर एनएस शक्तावत, प्रताप मीणा, एडीजी आलोक जैन, अधीक्षण भूविज्ञानी संजय सक्सेना और खनि अभियंता जयपुर श्याम कापड़ी, अलवर मनोज शर्मा, एमई सुभाष डांगी को विजेता शिल्ड प्रस्तुत की। माइंस एण्ड जियोलोजी प्रीमियर लीग प्रतियोगिता के संयोजक अतिरिक्त निदेशक मुख्यालय महेश माथुर ने बताया कि प्रतियोगिता में जयपुर, जोधपुर, कोटा, बीकानेर, उदयपुर जोन एवं निदेशालय में प्रत्येक टीम ने 15-15 मैच खेले। फाइनल मैच जयपुर

व जोधपुर जोन के बीच खेला गया उन्होंने बताया कि खान एवं भूविज्ञान विभाग द्वारा 1994 में अंतिम बार खेल प्रतियोगिता का आयोजन किया गया था। माइंस एण्ड जियोलोजी प्रीमियर लीग प्रतियोगिता के फाइनल मुकाबले में जयपुर जोन की टीम ने पहले खेलते हुए निर्धारित 15 ओवर में 9 विकेट खोकर 119 रन बनाये। जवाब में जोधपुर जोन की टीम निर्धारित 15 ओवर में 9 विकेट खोकर 92 रनों पर सिमट गई। जयपुर जोन की टीम की ओर से सर्वाधिक हंसराज मीणा ने 62 रन बनाएं और सर्वाधिक विकेट ने लिए। माइंस एण्ड जियोलोजी प्रीमियर लीग प्रतियोगिता में सर्वश्रेष्ठ बल्लेबाज और मैन ऑफ द टूर्नामेंट जोधपुर जोन के पवन कांतीवाल और सर्वश्रेष्ठ गेंदबाज राजेश बेनीवाल रहे। जयपुर जोन की टीम में सुशील हुड्डा, अजिताभ जगवावत, नारायण रावत, सुमित चौधरी, लक्ष्मण चौधरी, परमवीर सिंह, हिमांशु मीणा, हंसराज मीणा, महेन्द्र यादव, विनित दारा और दीपक चौहान व अजित चौधरी, लेखारज वांगेड, श्रीकांत शर्मा, रफीक अहमद और देविन्द्र चौधरी अतिरिक्त खिलाड़ी रहे।

राजस्थान सरकार  
कार्यालय प्रमुख जनगणना अधिकारी एवं जिला कलक्टर, झालावाड़  
क्रमांक: उनि/जनगणना 2027/निविदा/2026/895 दिनांक:-24.04.2026  
**ई-निविदा सूचना संख्या 01/2026-27**  
कार्यालय प्रमुख जनगणना अधिकारी एवं जिला कलक्टर, झालावाड़ के अधीन जिला स्तर पर जनगणना कार्य हेतु 2 तकनीकी सहायक व 1 एमटीएस एवं प्रत्येक चार्ज स्तर पर 1 तकनीकी सहायक कुल 22 तकनीकी सहायक तथा 1 एमटीएस को कार्य जॉब बैसिस (Outsource of work) पर करवाने हेतु इच्छुक पात्र संवेदकों से 24.04.2026 से 04.05.2026 तक निविदा आमंत्रित की जाती है। जिसकी अनुमानित लागत राशि 79.52 लाख रुपये है। विस्तृत निविदा हेतु: <https://eproc.rajasthan.gov.in> and <https://sppr.rajasthan.gov.in> पर देखी जा सकती है।  
NIB-ESD2627A0054 UBN-ESD2627SL0B000056  
DIPRC/7490/2026

राजस्थान सरकार  
कार्यालय अधिशाषी अभियन्ता सा.नि.वि., खण्ड-बून्दी  
क्रमांक: - 69 दिनांक: 21.04.2026  
**निविदा सूचना संख्या 01/2026-27**  
NIB Code: PWD2627A0211  
राजस्थान के राज्यपाल महोदय की ओर से इस खण्ड के अंतर्गत सी0सी0 इंटरलॉकिंग सड़को का निर्माण कार्य के लिये उपयुक्त श्रेणी में सार्वजनिक निर्माण विभाग राजस्थान में पंजीकृत संवेदकों एवं राज्य सरकार/केन्द्र सरकार के अधिकृत संयन्त्रों / केन्द्रीय लोक निर्माण विभाग/एडक एम दूर संचार विभाग / रेलवे इत्यादि में पंजीकृत संवेदकों, जो कि राजस्थान सरकार के एच. ए.सी. सी. डी श्रेणी के संवेदकों के समकक्ष हो, से कार्या हेतु ई-टेंडरिंग के माध्यम से निर्धारित प्रश्न में भाग की जायेगी। निविदा से सम्बन्धित विवरण वेब साईट [www.dipronline.org](http://www.dipronline.org) व <http://www.pwd.rajasthan.gov.in> व <http://eproc.rajasthan.gov.in> पर देखा जा सकता है। निविदा अंतिम रूप से 04.05.2026 से 18.05.2026 को सायं 6:00 बजे तक।  
UBN is: - 1.PWD2627WS0B00026, 2.PWD2627WS0B00027, 3.PWD2627WS0B00028, 4.PWD2627WS0B00029, 5.PWD2627WS0B00030, 6.PWD2627WS0B00031, 7.PWD2627WS0B00032, 8.PWD2627WS0B00033, 9.PWD2627WS0B00034  
(शेखर चन्द मीना)  
अधिशाषी अभियन्ता सा.नि.वि., खण्ड बून्दी  
DIPRC/7467/2026